

Jagran

हाईकोर्ट में जर्जों के आधे पद रिक्त

राज्य ब्यूरो, कोलकाता : कलकत्ता हाईकोर्ट में न्यायाधीशों के 72 पदों में से 34 भरे हुए हैं जबकि 38 रिक्त हैं। राज्य के कानून मंत्री मलय घटक ने मंगलवार को विधानसभा में पूछे गए सवाल में यह जानकारी दी। उन्होंने हाईकोर्ट में लंबित मामलों के संबंध में यह बातें कही। कानून मंत्री ने कहा कि नियम के अनुसार एक तिहाई रिक्तियां पदोन्नति के आधार पर न्यायिक सेवा के माध्यम से भरी जाती हैं। बाकी दो तिहाई रिक्तियां वकालत करने वाले अधिवक्ताओं की वरिष्ठता के आधार पर भरी जाती हैं।

उन्होंने कहा कि कलकत्ता उच्च न्यायालय में मूल रूप से 19,802 और आवेदन स्तर पर 2,23,467 मामले लंबित हैं। लंबित मामलों के निपटारे में तेजी लाने के लिए कलकत्ता उच्च न्यायालय में न्यायाधीशों के पदों को भरने पर ध्यान दिया जाएगा। अधीनस्थ अदालतों में भी 21,96,272 मामले लंबित हैं। 1 अप्रैल से 31 अक्टूबर तक इस साल कुल 10,62,472 मामलों में 1,34,670 दीवानी और 9,27,802 आपराधिक मामलों का निपटारा हुआ है।